

HISPANA IDO SOCIETO
Gravina, 1 1°.
Barcelona-Hispania

***En la originalo hike esas
texto skribita per plumo,
voluntez lektar ol infre.**

---- A LA HISPANA IDISTI ----

Kara samideani:

Pro la grava eventa militala, esis a ni tote neposibla komunikar kun la hispana idistaro; tamen, ni sendas ica cirkulero aden ta urbi qui esas liberigita del diktatorial fashismo, por informar nia kamaradi pri la situeso di nia movado.

Del komenco dil subversado, nia samideano J. Kreis mustis livar nia patrio. Lu esis pasante lua vakanci en teritorio dominacita dal enemiko. Ma kom stranjero, lu povis eskapar e nun lu esas che lua familio en Schulhaus Uebeschi -b/Thun (Kt, Bern) Suiza.

La propagado esas preske haltigita, nam komprenende, on pensas nur a la kruela milito, qua nedubiteble, adportos al populo la triumfo dil revoluciono.

Tamen ni povas informar vi ke la kursi di ido duras; e, ke per nia komuna linguo, multa samideani en diversa landi esas informita pri la krimini dil fashismo.

Pro ke hike en Barcelona ula radio-stacioni emisas Esperanto, ni facas demarshi por atingar la sama yuro por Ido.

En "Ateneo Libertario" di Sans, on komencos balde kurso sub la direkto di nia amiko Ferreres.

Ta samideani qui en ja pagis lua yaral abono al Uniono mustas konocar la sequanta interesiva decido dil laboristal idisti en London:

"Kelka laboristal idisti de London, decidis helpar nia Hispana kamaradi en lia herooza kombato por libereso, e la manteno de nia idealo, la linguo internaciona Ido, per la sequanta aranjo:

Omna kontributaji por la Uniono, pagata a la reprezentero kamarado Ferreres, kolektesez en Barcelona. Ica pekunio uzesez por la lukto liberisala dil Hispana populo e por helpar la viktimi dil civil milito. La Ido-grupo en Barcelona decidez pri la distributo dil pekunio.

Ni laboristal idisti en London garantias pagar simila sumo kam ta kolektita en Barcelona por la Uniono, tale ke vi omna, kamaradi, qui pagis via kontributaji a kdo ferreres, esos membri dil Uniono reguloze la revuo Progreso.

La laboristaro Angla simpatias kun via herooza lukto por la libereso. Ni savas ke la unionita esforci e la energioza defenso dil libereso da la tota Hispana populo esos sucesoza, e ni sincere deziras ke ni balde vidos la glorioza avanco dil laboristal armeo Hispana por la triumfo dil kulturo internaciona.

Ad-avane ! Adelante !

Kamaradale en nomo di la laboristal idisti en London

Danzelo May Spillane

Heinz Jakob. "

Do, kara samideani, se vi riabonas al Uniono, vi kontributos anke al triumfo di nia revoluciono. La sumo sendenda per postmarki esas 4'70 pesetas. Se vi deziras anke abonar la jurnali idista, yen hike lia preci:

Centerbladett.....3'- ptas.

Kombato.....3'- "

La langue Internationale.....4`- franki.

De Centerbladett ni recevatas letro simila a ta di nia kamaradi Angla, efrante por nia civila milito, la sumo sendenda al kamarado Ferreres.

Ni gratitudas maxim varme nia kamaradi Angla e Sueda pro lia valoroza helpo, de esperas ke nia Hispana amiki igos ta fratata susteno.

Kun kordiala saluti.

La Komitato.

HISPANA IDO SOCIETO

PREMIA, 35 - (SANS)

★ BARCELONA ★

Barcelona, Marto 1937.

*** Ido Societo riaparigos Adavane en formo Monatala letro en Sendo. Ferreres.**



IDO - SOCIETO HISPANA

Los claveles nº 6, E-24400 Ponferrada, Hispania.

idosocietohispana@yahogroups.com

Ye la unesma semana di junio 2004 arivis a la postobuxo dil Ido-Societo Hispana (Los Claveles, nº 6, B, E-24400 Ponferrada, Hispania) kuverto sendita da Alfred Neussner (Thüringer straÙe 3, D-37284 Waldkappel, Germania).

Segun sioro Neussner, ilu recevis la Ido-arkivo ek Geneve de siorino Kreis.

En ca arkivo esis du Hispana Ido-kursi (me ja sendos informo pri oli al ISH) e flavea letro di 1937 olqua, meaopinione, esas vere lektinda por la Hispan-Idistaro, precipue por la ISH-ani. Kom vera trezoro ol restos en la arkivo dil Ido-Societo Hispana ma anke kom pdf-arkivo en interreto por ke nulakaze future irga importanta Ido-libri od altra Ido-dokumenti perdesos desfortunoze.

Ido-Societo Hispana maxim kordiale gratitudas la valoroza donacajo da Alfred Neussner.

Dokumento enretigita ye Junio 2004 da:



Fernando Tejón / Editerio Krayono
Los claveles nº 6, E-24400 Ponferrada, Hispania.
krayono@yahoo.es www.publikaji.tk
<http://es.geocities.com/krayono>